



گورنر KATHY HOCHUL

فوری ریلیز کے لیے: 2024/6/9

گورنر HOCHUL نے جھیل اونٹاریو میں نیو یارک کی پہلی قومی سمندری پناہ گاہ کی تاریخی نامزدگی کا جشن منایا

قومی سمندری اور آب و ہوا کی انتظامیہ کی نامزدگی سے جھیل اونٹاریو کو نیو یارک کی پہلی قومی اور ملک بھر کی 16ویں سمندری پناہ گاہ کا درجہ حاصل ہو گیا ہے

یہ نیا "زیر آب پارک" گریٹ لیکس کی سمندری تاریخ کے 1,700 مربع میل کا تحفظ کرتا ہے

گورنر Kathy Hochul نے آج قومی سمندری اور آب و ہوا کی انتظامیہ (National Oceanic and Atmospheric Administration, NOAA) کی جانب سے جھیل اونٹاریو کی قومی سمندری پناہ گاہ کے طور پر تاریخی نامزدگی کا جشن منایا۔ جھیل اونٹاریو کی پناہ گاہ، قومی سمندری پناہ گاہ کے نظام میں 16واں مقام بن جائے گی اور ریاست نیو یارک کے ساحل سے نامزد ہونے والا پہلا مقام ہے۔

"یہ پناہ گاہ، ہماری بالائی ریاستی کمیونٹیز کو ایک قومی اسٹیج پر کھڑا کرتی ہے، جو خطے کے منفرد اور اہم سمندری وسائل، مقامی اور امریکی تاریخ میں اس کے نمٹ نشان، اور اس کے عالمی سطح کے تفریحی مواقع کا اقرار ہے،" گورنر Hochul نے کہا۔ "اس تاریخی کامیابی سے تحقیق، تفریح، اور پائیدار استعمال کے مواقع کو فروغ دینے کے ساتھ ہی ساتھ جھیل اونٹاریو کے ماحول سمندری ورثے کے تحفظ کے لیے ہمارے عزم کی نشاندہی ہوتی ہے۔ جبکہ ہم 1,700 مربع میل سے زائد اور متعدد تاریخی مقامات کا تحفظ کر رہے ہیں، تو ہم اس بات کو بھی یقینی بناتے ہیں کہ ہماری گریٹ لیکس کے خطے کی کمیونٹیز اپنے متحرک ماضی، حال اور مستقبل کے ساتھ ترقی کی منازل طے کرتی رہیں۔"

NOAA کے منتظم Richard Spinrad, Ph.D نے کہا، "جھیل اونٹاریو، گریٹ لیکس اور سمندر کے درمیان ایک اہم گیٹ وے ہے۔ تجارت سے لے کر حیاتیاتی تنوع اور تفریح تک، اس علاقے کا سمندری منظر نامہ ماضی، حال اور مستقبل کے روابط کی نمائندگی کرتا ہے اور اس سے ان کمیونٹیز کے لیے ناقابل یقین فوائد حاصل ہوں گے جنہوں نے اس کی تخلیق کے لیے پرجوش طریقے سے جدوجہد کی ہے۔"

قومی سمندری پناہ گاہ کا نظام، جسے اکثر زیر آب پارکس کے طور پر جانا جاتا ہے، اس میں قدرتی یا ثقافتی وسائل والے ایسے علاقے شامل ہوتے ہیں جو ملک کی تاریخ اور سمندری ماحول کے لیے اہمیت کے حامل ہیں۔ جھیل اونٹاریو کی نئی پناہ گاہ سے ماہی گیری، کشتی رانی اور جہاز رانی جیسے استعمال کو محدود کیے بغیر، ثقافتی اور تاریخی مقامات کے لیے موجودہ ریاستی اور وفاقی حفاظتی اقدامات میں بہتری آئے گی۔ پناہ گاہ کے طور پر نامزدگی سے تحقیق، تفریح، تعلیمی پروگرامنگ اور کمیونٹی کی شمولیت کے لیے بھی نئے مواقع پیدا ہوں گے۔

سمندری پناہ گاہیں بہت سے طریقوں سے عوام کے لیے اہمیت کی حامل ہوتی ہیں، جن میں یہ شامل ہیں:

- قدرتی اور ثقافتی خصوصیات کا تحفظ کرنا: یہ پناہ گاہیں سمندر اور گریٹ لیکس کی قدرتی خوبصورتی، حیاتیاتی تنوع اور ان کے تاریخی روابط کی حفاظت کرتی ہیں۔ یہ پناہ گاہیں، جانداروں کی ایسی اقسام کے

لیے ایک محفوظ رہائش گاہ فراہم کرتی ہیں جو معدومیت کے قریب ہیں اور جہازوں کے بقایا جات اور مصنوعی آثار کو تحفظ دیتی ہیں۔

- **پائیدار استعمال میں معاونت کرنا:** یہ پناہ گاہیں لوگوں کے لیے ممکن بناتی ہیں کہ وہ پائیدار طریقے سے سمندر اور گریٹ لیکس سے لطف اندوز ہو سکیں۔ یہ غوطہ خوری اور ماہی گیری کے کھیلوں کے لیے مشہور تفریحی مقامات ہیں، اور تجارتی صنعتوں جیسے سیاحت، سمندری کائی کی کاشت اور ماہی گیری میں معاون ثابت ہوتی ہیں۔ یہ پناہ گاہیں مقامی معیشتوں کو چلانے اور ملازمتیں فراہم کرنے میں مدد کرتے ہوئے ساحلی کمیونٹیز کی بھی معاونت کرتی ہیں۔
- **تعلیمی مواقع فراہم کرنا:** یہ پناہ گاہیں محققین، اساتذہ اور طلباء کے لیے قدرتی کلاس رومز اور لیبارٹریز ہوتی ہیں۔ یہ سمندر اور گریٹ لیکس کو سمجھنے اور ان کی دیکھ بھال کرنے میں لوگوں کی مدد کر سکتی ہیں۔
- **سمندری ورثے کو محفوظ رکھنا:** سمندری ورثے کو محفوظ رکھنے کے لیے ان پناہ گاہوں کا عملہ تعلیم، آثار قدیمہ، سمندری سائنس اور ضوابط کو بروئے کار لاتا ہے۔

جھیل اونٹاریو کی پناہ گاہ، مشرقی جھیل اونٹاریو میں ریاستی پانیوں کے 1,700 مربع میل پر محیط ہو گی اور کئی صدیوں کی مدت کے دوران، علم میں آنے والے تقریباً 43 جہازوں کے ملبے اور ایک ڈوبے ہوئے ہوائی جہاز کی حفاظت کرے گی۔ یہ نئی پناہ گاہ، نیو یارک کی گریٹ لیکس کی کمیونٹیز میں جاری و ساری تبدیلی کی ایک اور نشاندہی ہے۔

جھیل اونٹاریو کو قومی سمندری پناہ گاہ نامزد کرنے کی تیز رفتار عوامی کارروائی 17 جنوری 2017 کو اس وقت شروع ہوئی تھی، جب نیو یارک کی چار کاؤنٹیز (اوسویگو، جیفرسن، کایوگا، اور وائین) اور اوسویگو شہر کے رہنماؤں نے نیو یارک کی گورنر کی حمایت سے، اس پناہ گاہ کی نامزدگی کے عمل کے ذریعے NOAA کو ایک نامزدگی جمع کروائی تھی۔ NOAA نے 19 اپریل 2019 کو نامزدگی کی کارروائی شروع کرنے کے ارادے کا نوٹس شائع کیا تھا اور نامزدگی کی کارروائی پر رہنمائی کرنے اور اسٹیج ہولڈر کی شرکت پر توجہ دینے کے لیے، 2020 میں ایک پناہ گاہ مشاورتی کونسل قائم کی تھی، جہاں DOS اور پارکس نے سابقہ اراکین کے طور پر NYS کی نمائندگی کی تھی۔

NOAA نے ماحولیاتی اثرات کے بیان کا ایک مسودہ اور انتظامی منصوبے کا ایک مسودہ 7 جولائی 2021 کو، اور مجوزہ اصول سازی کا ایک نوٹس 19 جنوری 2023 کو شائع کیا تھا۔ ماحولیاتی اثرات کا حتمی بیان 19 اپریل 2024 کو شائع ہوا تھا۔ آج 6 ستمبر 2024 کو، نیو یارک کے سیکرٹری برائے ریاست Walter T. Mosley اور پارکس، تفریح اور تاریخی تحفظ کے دفتر کے عبوری کمشنر Randy Simons نے NOAA کے ساتھ معاہدے کی ایک یادداشت پر دستخط کیے تاکہ اس نئی نامزد کردہ پناہ گاہ کے شریک مینیجرز کے طور پر خدمت انجام دی جائے تاکہ ورثے کے ان اہم وسائل کی حفاظت، مطالعہ اور جشن منانے کا کام کیا جائے۔

ریاست نیو یارک کے سیکرٹری برائے ریاست Walter Mosley نے کہا، "اس نامزدگی سے ریاست نیو یارک کے لیے ایک تاریخی کامیابی کی نشاندہی ہوتی ہے جبکہ ہم مشرقی جھیل اونٹاریو کو اپنی قومی سمندری تاریخ، ورثے اور ثقافت کے عالمی معیار کے ایک مرکز کے طور پر تسلیم کر رہے ہیں۔ یہ پناہ گاہ ایک ایسی چیز ہے جس پر فخر کیا جا سکتا ہے۔ اس کا ایک شخصی تاثر ہے اور یہ اتنی ہی منفرد ہے جتنی کہ وہ خاص جگہ کہ جس کی حفاظت کے لیے اسے ڈیزائن کیا گیا ہے۔ ریاست کا محکمہ اس بات کا منتظر ہے کہ NOAA کے ساتھ، اور فرسٹ نیشنز اور ہمارے سرشار کمیونٹی لیڈرز اور ساحلی کمیونٹیز کے ساتھ شراکت داری میں اس پناہ گاہ کا مشترکہ انتظام سنبھالا جائے۔"

نیو یارک ریاستی پارکس کے عبوری کمشنر Randy Simons نے کہا، "یہ پناہ گاہ، ہماری بالائی ریاستی کمیونٹیز اور پانیوں کو ایک قومی اسٹیج پر لاکھڑا کرتی ہے، جو اس خطے کے منفرد اور اہم سمندری وسائل کا اقرار ہے، امریکی تاریخ میں اس کے اور فرسٹ نیشنز کے انٹنیشنل کے اعتراف، اور اس کے عالمی سطح کے تفریحی مواقع کا اعتراف ہے۔ یہ نئی پناہ گاہ، نیو یارک کی گریٹ لیکس کی کمیونٹیز میں جاری و ساری تبدیلی کی ایک اور نشاندہی ہے اور

ہماری عظیم ریاست کی جانب سے پیش کردہ تمام چیزوں کو اجاگر کرنے کے سلسلے میں NOAA کے ساتھ اٹھانے گئے ایک یادگار قدم کی نمائندگی کرتی ہے۔"

ریاستی تعلیمی کمشنر **Betty A. Rosa** نے کہا، "نیو یارک کی تاریخ اور ورثے کے منفرد اور اہم پہلوؤں کو محفوظ کرنے کے لیے ہماری جاری کوششوں میں جھیل اونٹاریو قومی سمندری پناہ گاہ کا قیام ایک اہم سنگ میل کا درجہ رکھتا ہے۔ NOAA اور ریاست نیو یارک کے درمیان اس باہمی تعاون سے بامعنی تعلیمی مواقع کو فروغ دیتے ہوئے، اس تاریخ کے تحفظ کی خاطر ہمارا مشترکہ عزم اجاگر ہوتا ہے۔ مسلسل تعاون، کمیونٹی کی شمولیت، اور وسائل کے انتظام کے ذریعے، اس پناہ گاہ نے ہمارے مشترکہ ثقافتی ماضی اور اس کی پائیدار میراث کے لیے ہماری سمجھ بوجھ اور ستائش میں گہرائی لانے میں مدد کرنے کا وعدہ کیا ہے۔"

شریک مینیجر کے طور پر، ریاست نیو یارک تیار ہے کہ ریاست کے محکمے کی جانب سے پیش کردہ ساحلی منصوبہ بندی اور اقتصادی ترقی کے پروگراموں سے فائدہ اٹھانے، جس میں مقامی آبی کنارے کے اچانے نو کا پروگرام، ساحلی جھیل کنارے کی معیشت اور پائیداری (Coastal Lakeshore Economy and Resiliency, CLEAR) کا اقدام، ڈاؤن ٹاؤن اچانے نو اقدام اور NY فارورڈ شامل ہیں، تاکہ جھیل اونٹاریو کے آبی کنارے کی کمیونٹیز کو مضبوط کیا جائے اور جھیل اونٹاریو قومی سمندری پناہ گاہ کو مزید تحفظ اور فروغ دیا جائے۔ اس پناہ گاہ کو سرمایہ کاری کو فروغ دینے کے ایک اور موقع کے طور پر دیکھا جاتا ہے جو اس خطے کے مضبوط ساحلی اور سمندری ثقافتی ورثے پر توجہ مرکوز کرتا ہے۔

مثال کے طور پر سٹی آف اوسویگو نے DOS ڈاؤن ٹاؤن اچانے نو اقدام کی جانب سے 2016 میں ان پروجیکٹس کے لیے \$10 ملین کا ایک ایوارڈ حاصل کیا تھا جس کے نتیجے میں اندرون شہر کو دوبارہ متحرک کیا گیا تھا اور کمیونٹی کو آبی کنارے سے دوبارہ جوڑ دیا گیا تھا؛ LWRP پروگرام نے اندرون شہر کو دریائے اوسویگو اور جھیل اونٹاریو سے جوڑنے والے دریا کنارے پیدل چلنے کے راستے کی بہتری کے اقدامات کے لیے فنڈ فراہم کیا تھا؛ اور REDI نے کشتی رانی کے تجربے کو بہتر بنانے کے لیے انٹرنیشنل پیئر کی تکمیل میں معاونت کی تھی۔ نتیجے کے طور پر، اس پناہ گاہ میں آنے والوں کے لیے اندرون شہر اوسویگو ٹھہرنے اور کھیلنے کے لیے ایک زیادہ پُر رونق اور دلچسپ جگہ بن گیا ہے۔

پناہ گاہ کی یہ نامزدگی ان دیگر ریاستی کوششوں کی بھی تکمیل کرتی ہے جن کا مقصد یہ تھا کہ آبی کنارے کی کمیونٹیز کو مضبوط کیا جائے، جیسے کہ جھیل اونٹاریو پائیداری اور اقتصادی ترقیاتی اقدام (Lake Ontario Resiliency and Economic Development Initiative, REDI)، جو ساحلی کمیونٹیز کی لچک کو بڑھانے اور جھیل اونٹاریو اور دریائے سینٹ لارنس کے ساحلوں کے ساتھ بہاری پیمانے پر سیلاب کے ردعمل میں اس خطے میں اقتصادی ترقی کو تقویت دینے کے لیے قائم کیا گیا تھا۔ 2019 کے موسم بہار میں ریاست کے REDI پروگرام کی تشکیل کے بعد سے اب تک، REDI کے فنڈ کردہ 134 مقامی اور علاقائی پروجیکٹس زیر تکمیل ہیں، جن میں سے 26 پروجیکٹس ڈیزائن کے مرحلے میں ہیں، 19 پروجیکٹس تعمیراتی مرحلے میں ہیں، اور 89 پروجیکٹس مکمل ہو چکے ہیں، جن میں سٹی آف اوسویگو میں \$9.5 ملین مالیت کا انٹرنیشنل پیئر، اور \$3.1 ملین مالیت کا رائٹ لینڈنگ کی بہتری کے پروجیکٹس شامل ہیں۔

جھیل اونٹاریو قومی سمندری پناہ گاہ کے بارے میں مزید معلومات کے لیے، <https://sanctuaries.noaa.gov/lake-ontario/> اور گریٹ لیک، گریٹ سیکریٹس اسٹوری میپ ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)